

கலைஞர்
100
1924 - 2024மூரசலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 82 - ஒலி : 221 - திருவள்ளூர் ஆண்டு 2055 - பங்குனி 09 - வெள்ளிக்கிழமை 22 மார்ச் 2024 - திருச்சி ★ 16 பக்கங்கள் Established : 10.8.1942 - Volume : 82 - Issue 221 : Thiruvalluvar Year - 2055 - Panguni 09 - Friday 22 March 2024 - Trichy ★ 16 Pages ₹ 5.00

நாடாளுமன்றத் தேர்தல் - 2024 : தமிழ்நாடு முழுவதும்

கழகத்
தலைவர்

முதல்வர் மு.க.ஸ்டாலின் தேர்தல் பிரச்சாரம்!

தலைமைக் கழகம் அறிவிப்பு!



2024 ஏப்ரல் 19 அன்று நடைபெற உள்ள நாடாளுமன்றத் தேர்தலையொட்டி, தமிழ்நாடு முதலமைச்சர்,

கழகத் தலைவர் மு.க.ஸ்டாலின் அவர்கள் தமிழ்நாடு முழுவதும் இந்தியா கூட்டணி வேட்பாளர்களை ஆதரித்து தேர்தல் பிரச்சாரம் செய்து வாக்குச் சேகரிக்கிறார்.

கழகத் தலைவர் அவர்கள் மேற்கொள்ளும் தேர்தல் பிரச்சார பயண விவரம் வருமாறு :

தேதி	நாடாளுமன்ற தொகுதி
22.03.2024 (வெள்ளிக்கிழமை)	திருச்சி, பெரம்பலூர்
23.03.2024 (சனிக்கிழமை)	தஞ்சை, நாகை
25.03.2024 (திங்கட்கிழமை)	கன்னியாகுமரி, திருநெல்வேலி

26.03.2024 (செவ்வாய்கிழமை)	தூத்துக்குடி இராமநாதபுரம்
27.03.2024 (புதன் கிழமை)	தென்காசி விருதுநகர்
29.03.2024 (வெள்ளிக் கிழமை)	தருமபுரி, கிருஷ்ணகிரி
30.03.2024 (சனிக்கிழமை)	சேலம், கள்ளக்குறிச்சி
31.03.2024 (ஞாயிற்றுக் கிழமை)	ஈரோடு நாமக்கல் கருர்
02.04.2024 (செவ்வாய் கிழமை)	வேலூர், அரக்கோணம்
03.04.2024 (புதன் கிழமை)	திருவண்ணாமலை ஆரணி
05.04.2024 (வெள்ளிக்கிழமை)	கடலூர், விழுப்புரம்
06.04.2024 (சனிக் கிழமை)	சிதம்பரம், மயிலாடுதுறை

07.04.2024 (ஞாயிற்றுக்கிழமை)	புதுச்சேரி
09.04.2024 (செவ்வாய் கிழமை)	மதுரை, சிவகங்கை
10.04.2024 (புதன் கிழமை)	தேனி, திண்டுக்கல்
12.04.2024 (வெள்ளிக் கிழமை)	திருப்பூர், நீலகிரி
13.04.2024 (சனிக் கிழமை)	கோவை, பொள்ளாச்சி
15.04.2024 (திங்கட கிழமை)	திருவள்ளூர் வடசென்னை
16.04.2024 (செவ்வாய் கிழமை)	காஞ்சிபுரம், திருப்பெரும்புதூர்
17.04.2024 (புதன் கிழமை)	தென்சென்னை, மத்திய சென்னை

குறிப்பு : முதலமைச்சர், கழகத் தலைவர் அவர்கள் மேற்குறிப்பிட்டுள்ள இடங்களில் பிரச்சாரத்திற்கு குறித்த நேரத்திற்குள் செல்ல வேண்டியுள்ளதால், காலத்தின் அருமை கருதி, எக்காரணம் கொண்டும் கழகத் தோழர்கள், வழியில் வேறு எவ்வித நிகழ்ச்சிகளையும் ஏற்பாடு செய்திட வேண்டாமென கண்டிப்புடன் கேட்டுக் கொள்ளப்படுகிறார்கள்.

“அண்ணா அறிவாலயம்”
சென்னை - 18.
நாள் : 20 - 3 - 2024.தலைமைக் கழகம்,
தி.மு.க.

தி.மு.க. தேர்தல் அறிக்கை மட்டுமல்ல;

தமிழ்நாட்டு மக்களின் தேர்தல் அறிக்கை!

கழக வேட்பாளர் பட்டியலையும் - கழகத் தேர்தல் அறிக்கையின் முக்கிய

அம்சங்களையும் வெளியிட்டு கழகத் தலைவர் - முதல்வர் மு.க.ஸ்டாலின் வெற்றிச் சூளுரை!

சென்னை, மார்ச் 22- கழகத் தலைவர், முதல்வர் மு.க.ஸ்டாலின் அவர்கள் நேற்று முன்தினம் (20.03.2024) காலை சென்னை அண்ணா அறிவாலயத்தில் 2024 மக்களவைத் தேர்தல் அறிக்கையை வெளியிட்டும், கழக வெற்றி வேட்பாளர் பட்டியலை அறிவித்தும் உரையாற்றுகையில், “தி.மு.க. தேர்தல் அறிக்கை மட்டுமல்ல; தமிழ்நாடு மக்களின் தேர்தல் அறிக்கை” என்று வெற்றிச் சூளுரைத்தார்.

முதல்வர் மு.க.ஸ்டாலின் அவர்கள் ஆற்றிய உரை வருமாறு :-

தேர்தலுக்கு முன்பாக ஓர் அறிக்கை தயாரித்து, பொறுப்புக்கு வந்த பின்பு அதை முழுமையாக நிறைவேற்றி காட்டுவதில் முதன்மை இயக்கமாக விளங்கிக் கொண்டிருப்பது நம்முடைய திராவிட முன்னேற்றக் கழகம்.

“சொன்னதைச் செய்வோம் செய்வதைச் சொல்வோம்” என்ற தமிழினத் தலைவர் கலைஞர் அவர்கள் அளித்திருக்கும் உறுதிமொழி, இது உறுதிமொழி மட்டுமல்ல எங்களுக்கு வழிகாட்டும் நெறிமொழி.

அந்த வகையில் 2024 நாடாளுமன்றத் தேர்தலுக்கான திராவிட முன்னேற்றக் கழகத்தின் அறிக்கை மட்டும் அல்ல, தமிழ்நாடு மக்க

கத்தின் தேர்தல் அறிக்கையைத் தயாரிக்க முடிவெடுத்தோம். கழகத்தின் துணைப் பொதுச் செயலாளர் என்னுடைய அருமைத் தங்கை கனிமொழி எம்.பி.யைத் தலைவராகக் கொண்ட குழு இதற்காக அமைக்கப்பட்டது.

இந்தக்குழுவில், டி.கே.எஸ்.இளங்கோவன், ஏ.கே.எஸ்.விஜயன், பி.டி.ஆர்.பழனிவேல் தியாகராஜன், டி.ஆர்.பிராஜா, கோவி செழியன், கே.ஆர்.என்.ராஜேஸ் குமார், சி.வி.எம்.பி. எழிலரசன், எம்.எம். அப்துல்லா, எழிலன் நாகநாதன், வணக்கத்திற்குரிய சென்னை மேயர் பிரியா ஆகியோர் இடம் பெற்றிருந்தார்கள்.

பல்வேறு தரப்பினரின் கருத்துகள் அடங்கிய அறிக்கை!

இவர்கள் எல்லோரும் தமிழ்நாடு முழுவதும், கனிமொழி அவர்கள் குறிப்பிட்டதைப் போல, தமிழ்நாட்டில் இருக்கும் பல்வேறு தரப்பினரைச் சந்தித்து அவர்களின் கருத்துக்களை எல்லாம் முழுமையாகக் கேட்டறிந்து அதை எல்லாம் செயல்படுத்தும் திட்டங்களாக மாற்றித் தலைமைக் கழகத்திடம் ஒப்படைத்து இருக்கிறார்கள். எனவே இது திராவிட முன்னேற்றக் கழகத்தின் தேர்தல் அறிக்கை மட்டும் அல்ல, தமிழ்நாடு மக்க

ளின் தேர்தல் அறிக்கையாக அமைந்திருக்கிறது.

இந்தியாவின் கட்டமைப்புகளை சிறுக் சிறுக்கச் சிதைத்துவிட்ட பா.ஜ.க.

2014ஆம் ஆண்டு ஆட்சிக்கு வந்த பாசிச பா.ஜ.க., இந்தியாவை எல்லா வகையிலும் மிக மோசமாகப் பாழ்படுத்தி விட்டது. கொடுத்த வாக்குறுதிகள் எதையும் பிரதமர் நரேந்திர மோடி தலைமையி லான அரசு நிறைவேற்றவில்லை. மொத்தத்தில் இந்தியாவில் இருந்த கட்டமைப்புகள் எல்லாவற்றையும் சிறுக்கச் சிறுக்கச் சிதைத்துவிட்டார்கள்.

தன்னுடைய கையில் கிடைத்த அதிகாரத்தை பா.ஜ.க. அரசு வீணடித்து விட்டது என்பதுதான் உண்மை. இனிமும் மோடி ஆட்சி தொடர்வது நாட்டுக்கு நல்லதல்ல. நாட்டின்மீது கொண்ட அக்கறையால் பா.ஜ.க. ஆட்சியை அகற்றியாக வேண்டும் என்பதற்கு இந்தியா கூட்டணியை இந்தியா முழுமைக்கும் அமைத்திருக்கிறோம்.

நடைபெற இருக்கும் நாடாளுமன்றத் தேர்தல் மூலமாக ஒன்றியத்தில் அமைய விருக்கும் புதிய ஆட்சியானது இந்தியாவின் கூட்டாட்சித் தன்மையை மதிக்கும் ஆட்சியாக அமையும்.

தொடர்ச்சி 4ஆம் பக்கம்



கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்கள் நேற்று முன்தினம் (20.3.2024) சென்னை, அண்ணா அறிவாலயத்தில், திராவிட முன்னேற்றக் கழகத்தின் சார்பில் மக்களவை தேர்தலில் போட்டியிடும் வேட்பாளர்கள் பட்டியலை வெளியிட்டு, உரையாற்றினார். உடன் கழக பொதுச் செயலாளரும், நிர்வாகத்துறை அமைச்சருமான துரைமுருகன், கழக பொருளாளரும், நாடாளுமன்ற உறுப்பினருமான டி.ஆர்.பாலு, முதன்மைச் செயலாளரும், நகராட்சி நிர்வாகத் துறை அமைச்சருமான கே.என்.நேரு, துணை பொதுச் செயலாளர்கள் முன்னாள் அமைச்சர் முனைவர் க.பொன்முடி, நாடாளுமன்ற உறுப்பினர்கள் கனிமொழி கருணாநிதி, ஆ.ராசா, இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின், அமைச்சர் பெருமக்கள் கழக நாடாளுமன்றத் தேர்தல் அறிக்கை தயாரிப்புக் குழு உறுப்பினர்கள் ஆகியோர் உள்ளனர்.